



नेपाल राजपत्र

श्री ५ को सरकारद्वारा प्रकाशित

खण्ड ५५) काठमाडौं, वैशाख ७ गते २०६२ साल (प्रतिरिक्ताङ्क ६(अ))

भाग १

शाही सन्देश

श्री ५ महाराजाधिराजका प्रमुख सचिवालय

राजदरबार

श्री ५ महाराजाधिराज ज्ञानेन्द्र वीर विक्रम शाहदेवबाट

एसियाली-अफ्रिकी शिखर सम्मेलन र बोआओ फोरम फर एसियाको
वार्षिक सम्मेलनमा भाग लिइबक्सन इण्डोनेसियाको जाकार्ता र चीनको
हाइनान प्रान्तस्थित बोआओ सवारी होइबक्सन अघि
देशवासीका नाममा बक्सेको सन्देश

(२०६२ साल वैशाख ७ गते, बुधबार)

प्यारा देशवासीहरू,

आज हामी एसियाली-अफ्रिकी शिखर सम्मेलनका सह-अध्यक्षहरू
गणतन्त्र इण्डोनेसियाका राष्ट्रपति महामहिम डा. सुसिलो बाम्बाङ युद्धो-
योनी तथा दक्षिण अफ्रिकी गणतन्त्रका राष्ट्रपति महामहिम श्री थाबो
एम्बेकीको निमन्त्रणामा जाकार्तामा हुने एसियाली-अफ्रिकी शिखर सम्मे-
लनमा भाग लिन गणतन्त्र इण्डोनेसियाको राजधानी जाकार्तातर्फ प्रस्थान
गर्दैछौं। त्यसपछि बोआओ फोरम फर एसियाका अध्यक्ष फिलिपिन्सका

आधिकारिकता मुद्रण ~~विमोचन~~बाट प्रमाणित गरिएपछि मात्र लागु हुनेछ।

पूर्व राष्ट्रपति महामहिम श्री फिडेल रामोसको निमन्त्रणामा फोरमको वार्षिक सम्मेलनमा भाग लिन जनवादी गणतन्त्र चीनको हाइनान प्रान्तको बोआओतर्फ प्रस्थान गर्नेछौं ।

एशियाली-अफ्रिकी शिखर सम्मेलनमा हाम्रो सहभागिताबाट सन् १९५५ मा वाङ डुङ्ग सम्मेलनद्वारा प्रतिपादित सिद्धान्तहरू र असंलग्न आन्दोलनप्रति नेपालको शुरूदेखिकै प्रतिबद्धता पुनः दोहो-याउनुका साथै शिखर सम्मेलनमा सहभागी राष्ट्राध्यक्षहरू, सरकार प्रमुखहरू एवं एसियाली तथा अफ्रिकी नेताहरूसँग विचार आदान-प्रदान गर्ने अवसर समेत प्राप्त हुनेछ । यसबाट नेपाल र ती राष्ट्रहरूबीच रहिआएको सुमधुर सम्बन्ध र समझदारो अझ प्रगाढ हुने कुरामा हामी विश्वस्त छौं ।

विश्व व्यापीकरणका कारण एकातर्फ विश्व अर्थतन्त्र एकीकृत हुँदै गएको छ भने अर्कातर्फ क्षेत्रीय व्यापारिक समूहहरूको पनि सिर्जना भइ-रहेको छ । यस्तो अवस्थामा बोआओ फोरम फर एसिया जस्ता संगठनले यस क्षेत्रका जनताको भलाईका लागि एसियाली दृष्टिकोण र हितबाट निर्देशित रही क्षेत्रीय आर्थिक सहयोग अभिवृद्धि गर्नेछ र हाम्रो सहभागिता-बाट यही दृष्टिकोणप्रति नेपालको विश्वास प्रतिविम्बित हुनेछ ।

हाम्रो अनुपस्थितिमा हामीबाट गरिबवसने कार्यका लागि हाम्रा छोरा श्री ५ युवराजाधिराज पारस वीर विक्रम शाहदेवको अध्यक्षतामा एक राजप्रतिनिधि परिषद् गठन गरिबवसेका छौं । आशा छ, सदा झैं आफ्नो कर्तव्यप्रति सजग रही समस्त देशवासीहरूले शान्ति कायम राख्नमा आ-आफ्नोक्षेत्रबाट सहयोग गरी नै रहनेछन् ।

श्री पशुपतिनाथले हामी सबैको कल्याण गरुन् !

जय नेपाल !

हुकुम बक्सेबमोजिम,

मी.सु. पशुपतिभक्त महर्जन

श्री ५ महाराजाधिराजका मुख्य प्रमुख सचिव

(२)

मुद्रण विभाग, सिंहदरबार, काठमाडौंमा मुद्रित । मूल्य- रु. ५।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

99C